



РЕПУБЛИКА МАКЕДОНИЈА
АГЕНЦИЈА ЗА АУДИО И
АУДИОВИЗУЕЛНИ МЕДИУМСКИ УСЛУГИ
УП 1 Бр. 08-285
28.07.2017 година
Скопје

Советот на Агенцијата за аудио и аудиовизуелни медиумски услуги врз основа на член 18 став 1 алинеја 2, член 20 став 1 алинеја 10, а во врска со член 76 став 7 и член 24 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14 и 142/16), член 15 став 1 алинеја 2, член 39 став 1 алинеја 10 и член 51 став 3 од Деловникот за работа на Агенцијата за аудио и аудиовизуелни медиумски услуги бр.01-4351/1 од 29.08.2014 година, во врска со поднесеното Барање за доделување на дозвола без објавување на јавен конкурс, на локално ниво, Уп1 бр.08-285 од 14.06.2017 година со Дополнување на Барањето, Уп1 бр.08-285 од 27.06.2017 година, Уп1 бр.08-285 од 12.07.2017 година и Уп1 бр.08-285 од 25.07.2017 година од страна на Трговското радиодифузно друштво Вижн БМ-ТВ КАНАЛ ВИЗИЈА ДООЕЛ Прилеп и Заклучокот бр.02-3376/2 од 27.07.2017 година, на својата 26-та седница одржана на 27.07.2017 година, ја донесе следната:

ОДЛУКА

за доделување дозвола за телевизиско емитување преку јавна електронска комуникациска мрежа што не користи ограничен ресурс на локално ниво

1. СЕ ДОДЕЛУВА дозвола за телевизиско емитување на програмски сервис со претежно забавен општ формат, на македонски јазик, на локално ниво - Општина Прилеп, Општина Долнени и Општина Кривогаштани, на Трговското радиодифузно друштво Вижн БМ-ТВ КАНАЛ ВИЗИЈА ДООЕЛ Прилеп, со седиште на ул.„Јоска Јорданоски“ бр.5, Прилеп, со ЕМБС 6325432 и ЕДБ 4021008502198.

Телевизискиот програмски сервис од став 1 на оваа точка ќе се емитува преку јавна електронска комуникациска мрежа што не користи ограничен ресурс.

2. Дозволата од точка 1. на оваа Одлука, се доделува за временски период од 9 (девет) години.

3. По приемот на оваа Одлука за доделување дозвола, правното лице Трговското радиодифузно друштво Вижн БМ-ТВ КАНАЛ ВИЗИЈА ДООЕЛ Прилеп, на кое му е доделена дозволата од точка 1. на оваа Одлука, треба да изврши упис на промена во соодветниот регистар, со оглед дека веќе е регистриран како трговско радиодифузно друштво во соодветниот регистар во Централен регистар, врз основа на Одлуката за доделување дозвола за телевизиско емитување преку јавна електронска комуникациска мрежа што не користи ограничен ресурс на регионално ниво, УП1 бр.08-849 од 18.06.2015 година.

4. Трговското радиодифузно друштво Вижн БМ-ТВ КАНАЛ ВИЗИЈА ДООЕЛ Прилеп, на кое му е доделена дозволата од точка 1. на оваа Одлука, ќе плаќа годишен надоместок на сметка на Агенцијата, за секоја тековна година почнувајќи од датумот на доделување на дозволата во рок од 30 (триесет) дена од денот на приемот на фактурата издадена од Агенцијата.

5. Трговското радиодифузно друштво Вижн БМ-ТВ КАНАЛ ВИЗИЈА ДООЕЛ Прилеп, на кое му е доделена дозволата од точка 1. на оваа Одлука, се обврзува да започне со вршење на дејноста од 27.07.2017 година.

Во случај на непочитување на рокот за започнување со вршење на дејноста наведен во став 1 на оваа точка од Одлуката, Агенцијата ќе ја одземе доделената дозвола пред истекот на рокот за којшто е издадена и ќе го избрише радиодифузерот од регистарот на радиодифузери.

6. Оваа Одлука е конечна и ќе се објави на веб страницата на Агенцијата.

Образложение

Агенцијата за аудио и аудиовизуелни медиумски услуги согласно член 76 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14 и 142/16), доделува дозвола за телевизиско или радио емитување преку јавна електронска комуникациска мрежа што не користи ограничен ресурс или преку сателит, за која не се распишува јавен конкурс и дозволата се доделува по барање на заинтересирана страна на начин и постапка утврдени со напред цитираниот Закон.

Трговското радиодифузно друштво Вижн-БМ ДООЕЛ Прилеп ТВ КАНАЛ ВИЗИЈА, на 14.06.2017 година до Агенцијата за аудио и аудиовизуелни медиумски услуги поднесе Барање за доделување на дозвола без објавување на јавен конкурс Уп1 бр.08-285, за телевизиско емитување на програмски сервис со претежно забавен општ формат, на македонски јазик, на локално ниво - Општина Прилеп, Општина Долнени и Општина Кривогаштани, кој ќе се емитува преку јавна електронска комуникациска мрежа што не користи ограничен ресурс.

По приемот на Барањето за доделување на дозвола без објавување на јавен конкурс, Уп1 бр.08-285 од 14.06.2017 година, беше констатирано дека истото не ги содржи сите податоци согласно член 76 став 3 од Законот за аудио и аудиовизуелни медиумски услуги. Со оглед на тоа, Агенцијата за аудио и аудиовизуелни медиумски услуги согласно член 76 став 6 од истиот Закон, на 20.06.2017 година, со допис – Известување, наш бр.Уп1 бр.08-285 од 20.06.2017 година, го извести подносителот на барањето, Трговското радиодифузно друштво Вижн БМ-ТВ КАНАЛ ВИЗИЈА ДООЕЛ Прилеп и го задолжи во рок од 15 (петнаесет) дена од денот на приемот на известувањето, да го дополни Барањето за доделување на дозвола без објавување на јавен конкурс, Уп1 бр.08-285 од 14.06.2017 година. Подносителот на барањето, Трговското радиодифузно друштво Вижн БМ-ТВ КАНАЛ ВИЗИЈА ДООЕЛ Прилеп, во дадениот рок од страна на Агенцијата го дополни предметното барање, кое дополнување, Уп1 бр.08-285 го достави до Агенцијата за аудио и аудиовизуелни медиумски услуги на 27.06.2017 година. По приемот на дополнувањето на Барањето за доделување на дозвола без објавување на јавен конкурс, Уп1 бр.08-285 од 27.06.2017 година, беше констатирано дека дополнетото барање повторно не е уредно пополнето, односно не ги содржи сите податоци кои се предвидени во член 76 ставови 3 и 4 од Законот за аудио и аудиовизуелни медиумски услуги. Со оглед на тоа, Агенцијата за аудио и аудиовизуелни медиумски услуги, на 04.07.2017 година испрати известување по електронски пат, со кое го задолжи да го дополни Барањето за доделување на дозвола без објавување на јавен конкурс, Уп1 бр.08-285 од 14.06.2017 година со дополнување Уп1 бр.08-285 од 27.06.2017 година. Подносителот на барањето, Трговското радиодифузно друштво Вижн БМ-ТВ КАНАЛ ВИЗИЈА ДООЕЛ Прилеп, уредно го дополни предметното барање, кое дополнување, Уп1 бр.08-285 го достави до Агенцијата за аудио и аудиовизуелни медиумски услуги на 12.07.2017 година. Со дополнување, Уп1 бр.08-285, доставено до Агенцијата на 25.07.2017 година, Подносителот на барањето, ТРД Вижн БМ-ТВ КАНАЛ ВИЗИЈА ДООЕЛ Прилеп го измени рокот за започнување со вршење на дејноста, така што наместо од 25.07.2017 година, рокот за започнување со вршење на дејноста ќе биде од 27.07.2017 година.



Агенцијата за аудио и аудиовизуелни медиумски услуги во врска со Барањето за доделување на дозвола без објавување на јавен конкурс, Уп1 бр.08-285 од 14.06.2017 година и неговото дополнување, Уп1 бр.08-285 од 27.06.2017 година, Уп1 бр.08-285 од 12.07.2017 година и Уп1 бр.08-285 од 25.07.2017 година, а согласно член 76 став 7 од Законот за аудио и аудиовизуелни медиумски услуги, утврди дека предметниот барател ги исполнува условите и обврските утврдени со Законот за аудио и аудиовизуелни медиумски услуги и прописите донесени врз основа на овој Закон,

како и тоа дека на барателот Трговското радиодифузно друштво Вижн БМ-ТВ КАНАЛ ВИЗИЈА ДООЕЛ Прилеп, не му е одземена дозвола за телевизиско или радио емитување во последните 5 (пет) години.

По приемот на оваа Одлука за доделување дозвола, Трговското радиодифузно друштво Вижн БМ-ТВ КАНАЛ ВИЗИЈА ДООЕЛ Прилеп, на кое му е доделена дозволата од точка 1. на оваа Одлука, треба да изврши упис на промена во соодветниот регистар, со оглед дека веќе е регистриран како трговско радиодифузно друштво во соодветниот регистар во Централен регистар, врз основа на Одлуката за доделување дозвола за телевизиско емитување преку јавна електронска комуникациска мрежа што не користи ограничен ресурс на регионално ниво, УП1 бр.08-849 од 18.06.2015 година. Трговското радиодифузно друштво Вижн БМ-ТВ КАНАЛ ВИЗИЈА ДООЕЛ Прилеп, на кое му е доделена дозволата од точка 1. на оваа Одлука, ќе плаќа годишен надоместок на сметка на Агенцијата, за секоја тековна година почнувајќи од датумот на доделување на дозволата во рок од 30 (триесет) дена од денот на приемот на фактурата издадена од Агенцијата. Начинот на пресметка, фактурирање и наплата на надоместокот за дозволата за телевизиско емитување по барање преку јавна електронска комуникациска мрежа што не користи ограничен ресурс ги утврдува Агенцијата за аудио и аудиовизуелни медиумски услуги согласно член 80 од напред цитираниот Закон и согласно Правилникот за процедурите на финансиското и сметководственото работење на Агенцијата за аудио и аудиовизуелни медиумски услуги бр.01-6222/1 од 12.12.2014 година.

Трговското радиодифузно друштво Вижн БМ-ТВ КАНАЛ ВИЗИЈА ДООЕЛ Прилеп, на кое му е доделена дозволата од точка 1. на оваа Одлука, се обврзува да започне со вршење на дејноста од 27.07.2017 година, така што во случај на непочитување на рокот за започнување со вршење на дејноста, согласно член 82 став 1 алинеја 1 од Законот за аудио и аудиовизуелни медиумски услуги, Агенцијата ќе ја одземе доделената дозвола пред истекот на рокот за којшто е издадена и ќе го избрише радиодифузерот од регистарот на радиодифузери.

Врз основа на сето погоре наведено, Советот на Агенцијата за аудио и аудиовизуелни медиумски услуги на 26-та седница, одржана на 27.07.2017 година, донесе Одлука како во диспозитивот, која е конечна и по нејзиното донесување ќе се објави на веб страницата на Агенцијата.

**Агенција за аудио и
аудиовизуелни медиумски услуги,
Претседател на Советот,**

Лазо ПЕТРУШЕВСКИ

Правна поука: Против оваа одлука Барателот за доделување дозвола за телевизиско емитување преку јавна електронска комуникациска мрежа, доколку е незадоволен од одлуката, може да поднесе тужба до надлежниот суд, во рок од 30 дена од денот на приемот на одлуката.

Примерок од Одлуката да се достави до:

- Трговското радиодифузно друштво Вижн БМ-ТВ КАНАЛ ВИЗИЈА ДООЕЛ Прилеп,
- Директорот на Агенцијата,
- Сектор за координација и поддршка на работата на директорот и на Советот на Агенцијата;
- Сектор за правни и економско-финансиски работи, и
- Назначеното лице за водење на Уписникот (Уп1).

